



الرَّعِيَّةُ النَّبَوِيَّةُ

فِي

فَضَائِلِ كَلِمَاتِ طَلَبِ



مُصَنَّف

حَافِظُ مُحَمَّدٍ صَابِرِ حُسَيْنِ حِشْتِي

خَطِيبُ جَامِعِ مَسْجِدِ سُبْحَانِيَه رَضَوِيَه

مِنْ بَازَارِ قَلْعَةِ گُوجَر سَنگَه لَاهُور



پیشکش

مَلِکُ مُحَمَّدِ اَبَحَار

ڈی ایس پی

تَقْسِیمُ فِی سَبِيلِ اللّٰهِ

﴿عرض حال﴾

بسم الله الرحمن الرحيم

علم دین پڑھنے پڑھانے کا مقصد اللہ عزوجل و رسول اللہ ﷺ کی رضا کے سوا کچھ بھی نہیں اور اللہ تعالیٰ نے اپنی رضا کا لازمہ اپنے پیارے محبوب ﷺ کی رضا قرار دیا ہے چنانچہ ارشاد فرمایا

”قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ“

اے محبوب ﷺ آپ فرمادیں کہ اگر تم اللہ سے محبت کرتے ہو تو میری غلامی اختیار کر لو اللہ تم سے محبت کریگا یہ بات اظہر من الشمس ہے کہ بغیر راضی ہوئے محبت ممکن ہی نہیں اور آخرت کی کامیابی کے لئے واحد ذریعہ حضور سید عالم ﷺ کے ارشادات پر عمل ہے۔

فصلیتِ اربعین اور فرمان رسالت ﷺ

جس طرح حضور نبی کریم ﷺ نے اپنی امت پر احسان فرماتے ہوئے بے شمار اعمال خیر کی ترغیب فرمائی بالکل اسی طرح احسان عظیم فرماتے ہوئے ایک ایسا عمل ارشاد فرمایا جو یقیناً خیر کثیر کا خذینہ ہے وہ عمل اربعین یعنی چالیس احادیث کو محفوظ کرنا ہے چنانچہ نبی کریم ﷺ نے ارشاد فرمایا:

”مَنْ حَفِظَ عَلَى أُمَّتِي أَرْبَعِينَ حَدِيثًا مِنْ أَمْرِ دِينِهَا بَعَثَهُ اللَّهُ يَوْمَ الْقِيَامَةِ فَعِيْلًا

عَالِمًا“ (کنز العمال رقم الحديث ۳۹۱۸۵)

جو میرا امتی دین سے متعلق چالیس احادیث یاد کریگا اللہ تعالیٰ قیامت کے

دن اسے فقیہ عالم کی صورت میں اٹھائے گا

من حفظ علی امتی اربعین حدیثا من امر دینہا بعث اللہ فقیہا وکنت له
یوم القیمۃ شافعا وشہیدا (کنز العمال رقم الحدیث ۲۹۱۸۳)
جو میرا امتی دین کے متعلق چالیس احادیث محفوظ کرے گا اللہ تعالیٰ اسے قیامت کے
دن فقہاء، شفاعت کرنے والا اور شہداء میں اٹھائے گا۔

من حفظ علی امتی اربعین حدیثا ینفہم اللہ تعالیٰ بها قیل له: ادخل من
ہی ابواب الجنة شئت (کنز العمال رقم الحدیث ۲۹۱۸۶)
جو میرا امتی دین کے متعلق چالیس احادیث محفوظ کرے گا اللہ تعالیٰ اسے نفع دے گا
یہاں تک کہ اسے کہا جائے گا جنت کے جس دروازے سے چاہے داخل ہو جائے۔
من ترک اربعین حدیثا بعد موتہ فهو رفیق فی الجنة (کنز العمال رقم
الحدیث ۲۹۱۹۳)

جو مرنے کے بعد (لوگوں میں) چالیس احادیث چھوڑ کے (آئے گا) پس وہ جنت
میں میرا ساتھی ہوگا۔

من نقل عنی الی من یلحقنی من امتی اربعین حدیثا کتب فی زمرۃ العلماء
وحشر فی جملة الشهداء (کنز العمال رقم الحدیث ۲۹۱۹۱)

کتب اربعین

اسی حدیث پاک کی بنا پر متقدمین و متاخرین علماء و فقہاء اور محدثین اپنے
عظیم مشاغل دینیہ کا رہائے سرانجام دینے کے باوجود ان پر قناعت نہ کرتے ہوئے
بڑی امید سے چالیس احادیث نبویہ علی صاحبہا علیہ الصلوٰۃ والسلام کو جمع کرنے کا
خصوصی اہتمام کرتے رہے۔ دنیائے اسلام میں اس عظیم کام کی طرح ڈالنے والی پہلی
شخصیت امام اعظم رضی اللہ تعالیٰ عنہ کے شاگرد امام بخاری رحمہ اللہ کے استاذ امام
المحدثین، سند الفقہاء سیدنا امام عبد اللہ ابن مبارک رضی اللہ تعالیٰ عنہ ہیں ان کے بعد
محمد بن اسلم رحمہ اللہ، حسن بن سفیان نسائی رحمہ اللہ، ابوبکر آجری رحمہ اللہ، یحییٰ بن شرف
نوی رحمہ اللہ، ابوبکر محمد بن ابراہیم اصفہانی رحمہ اللہ، علی بن عمر دارقطنی رحمہ اللہ، ابوعبد اللہ
حاکم نیشاپوری رحمہ اللہ، ابونعیم احمد بن عبد اللہ رحمہ اللہ، ابوعبد الرحمن بن حسین سلمی
رحمہ اللہ، ابوسعید احمد بن محمد مالینی رحمہ اللہ، ابوعثمان اسماعیل بن عبد الرحمن صابونی نیشاپوری
رحمہ اللہ، عبد اللہ بن محمد انصاری رحمہ اللہ، ابوبکر بیہقی رحمہ اللہ، ابن حجر عسقلانی رحمہ اللہ۔

(کشف الظنون، ج ۱، ص ۶۱۵۵)

علمائے کرام میں سے بعض نے زہد پر بعض نے اصول دین سے متعلق
چالیس احادیث جمع کی ہیں کسی نے فروع کے بارے میں کسی نے جہاد کے متعلق کسی
نے احکام پر وہ پر اور کسی نے درود شریف کے متعلق، کسی نے مختلف اور متفرق عنوانات
پر احادیث مبارکہ جمع کرنے کا اہتمام فرمایا۔

اربعین نبویہ

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَفْضَلُ الْكَلَامِ أَرْبَعُ سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَفِي رِوَايَةٍ أَحَبُّ الْكَلَامِ إِلَى اللَّهِ أَرْبَعُ سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ لَا يَضُرُّكَ بَابِيْنٌ هَدَاتِ

”حضرت سرہ بن جندب رضی اللہ عنہ سے روایت ہے کہ ارشاد فرمایا جناب نبی اکرم ﷺ نے افضل کلمات چار ہیں سبحان اللہ، الحمد لله اور لا اله الا الله، الله اكبر اور ایک روایت میں یوں ہے کہ اللہ کو پیارے کلمات چار ہیں سبحان اللہ، الحمد لله اور لا اله الا الله اور اللہ اکبر جس کلمہ سے ابتداء کرو مضر نہیں۔

اللہ کا ذکر کرنے والوں کو رحمت ڈھانپ لیتی ہے

(۱) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَقْعُدُ قَوْمٌ يَذْكُرُونَ اللَّهَ إِلَّا حَفَّتْهُمُ الْمَلَائِكَةُ وَغَشِيَتْهُمْ الرَّحْمَةُ وَذَكَرَهُمُ اللَّهُ فِيمَنْ عِنْدَهُ رِوَاةٌ مُسْلِمٌ۔ ”رواہ مسلم رقم الحدیث ۶۷۲۸ ابوداؤد رقم الحدیث ۱۳۵۵ ترمذی رقم الحدیث ۳۳۷۸ ابن ماجہ رقم الحدیث ۳۷۹۱ سنن دارمی رقم الحدیث ۳۵۶ ابن خلیل ۹۲۶۳ ابن حبان ۷۸۷۸ ابویعلیٰ ۱۲۵۲ مجمع کبیر ۶۰۳۹۔

”حضرت ابو ہریرہ اور حضرت سعید رضی اللہ عنہما فرماتے ہیں کہ فرمایا رسول اللہ ﷺ نے ایسی کوئی جماعت نہیں جو اللہ کے ذکر کے لئے بیٹھے مگر انہیں فرشتے گھیر لیتے ہیں رحمت ڈھانپ لیتی ہے ان پر سیکڑ اترتا ہے۔ اپنے پاس والے فرشتوں میں اللہ انکا ذکر کرتا ہے۔

اربعین نبویہ فی فضائل کلمات طیبہ

اللہ تعالیٰ کا لاکھ لاکھ شکر ہے کہ جس ذات بابرکات نے مجھ حقیر کو اپنے پیارے محبوب سید الانبیاء امام المرسلین ﷺ کے چالیس ارشادات جو امت محمدیہ علی صاحبہا علیہ الصلوٰۃ والسلام کی اخروی کامیابی پر مشتمل ہیں انہیں جمع کرنے کا موقع عطا فرمایا یہ یقیناً میرے اساتذہ میرے والدین اور بہن بھائیوں کی دعاؤں کا ثمر ہے۔

ہماری رب کائنات کی بارگاہ اقدس میں التجاء ہے کہ اپنے پیارے محبوب نبی کریم ﷺ ارشادات عالیہ پر عمل کرنے کی توفیق عطا فرمائے اور ہر قدم پر سنت مصطفویٰ ﷺ پر عمل پیرا ہونے کی برکتوں سے دنیوی و اخروی زندگی کی کامرانیوں سے نوازے۔ آمین

آخر میں گزارش ہے کہ جہاں آپ اس کتاب سے استفادہ حاصل کر کے اپنے متعلقین کو دعاؤں میں یاد فرمائیں وہاں اس کتاب کی اشاعت میں کسی بھی طرح کی معاونت کرنے والے دوستوں کو بھی یاد رکھیں۔

والسلام

حافظ محمد صابر حسین چشتی

تشریح:

اس حدیث پاک میں مذکور فرشتوں سے مراد وہ ملائکہ ہیں جو زمین کا چکر لگاتے ہوئے ذکر الہی کے طبقے تلاش کرتے پھرتے ہیں اور رحمت سے مراد ذکرین کے لئے مخصوص رحمت الہی ہے اور سیکڑا ترنے کا مطلب دل کا نور یا جبین و سکون ہے جیسا کہ ارشاد باری تعالیٰ ہے: **إِنَّا بِذِكْرِ اللَّهِ تَطْمَئِنُّ الْقُلُوبُ** ”خبردار اللہ کے ذکر سے دلوں کو سکون نصیب ہوتا ہے!“

سمندر کی جھاگ کے برابر گناہوں کی بخشش

(۲) **قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَالَ سُبْحَانَ اللَّهِ وَبِحَمْدِهِ فِي يَوْمٍ مِائَةً مَرَّةً حُطَّتْ خَطَايَاهُ وَإِنْ كَانَتْ مِثْلَ زَبَدِ الْبَحْرِ** (مسلم رقم الحديث ۶۷۱۱/بخاری رقم الحديث ۳۰۵/۳۱۹/ابوداؤد رقم الحديث ۵۰۷۷/ترمذی رقم الحديث ۳۳۶۸/موطا امام مالک رقم الحديث ۳۸۸/مسند احمد ابن حنبل رقم الحديث ۶۷۳۰/ابن حبان ۸۳۹)

”حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا جو دن میں سو بار ”سبحان اللہ وبحمدہ“ پڑھے تو اس کی تمام خطائیں بخش دی جائیں گی اگرچہ کعب دریا یعنی سمندر کی جھاگ کے برابر ہوں۔

تشریح: اس حدیث پاک میں صبح و شام کی کوئی قید نہیں کسی بھی وقت پڑھ سکتے ہیں تاہم بہتر یہ ہے کہ صبح یا شام پڑھے اور خطاؤں سے مراد صغیرہ گناہ ہیں جو حقوق اللہ کے متعلق ہوں لہذا قرض فوت شدہ نماز اور روزہ وغیرہ اس وظیفہ سے معاف نہیں ہوتے۔

قیامت کے دن سب سے بہتر عمل

(۳) **قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَالَ حِينَ يُصْبِحُ وَحِينَ يُمْسِي سُبْحَانَ اللَّهِ وَبِحَمْدِهِ مِائَةً مَرَّةً لَمْ يَأْتِ أَحَدٌ يَوْمَ الْقِيَمَةِ بِأَفْضَلَ مِمَّا جَاءَ بِهِ إِلَّا أَحَدٌ قَالَ مِثْلَ مَا قَالَ أَوْ زَادَ عَلَيْهِ**

”مسلم رقم الحديث ۶۷۱۱/بخاری رقم الحديث ۳۰۵/۳۱۹/ترمذی رقم الحديث ۵۰۷۷/ابن ماجہ ۳۸۱۲“

”حضرت ابو ہریرہ رضی اللہ عنہ سے روایت ہے کہ نبی کریم ﷺ نے فرمایا جو صبح و شام کے وقت ”سبحان اللہ وبحمدہ“ سو بار پڑھ لیا کرے تو قیامت کے دن کوئی شخص اس سے بہتر عمل نہ لائے گا اس کے سوا جو اس سے زیادہ کرے۔

تشریح: صبح کو سو بار اور شام کو سو بار پڑھا جائے تو یہی بہتر ہے صبح پڑھنے کا افضل وقت بعد نماز فجر اور شام کا وقت بعد نماز مغرب ہے قیامت کے دن اس کے برابر یا اس سے زیادہ نیکیاں نہ لائے گا۔ ہاں ایسا شخص جو اس کے برابر یہ کلمات پڑھے وہ برابر نیکیاں لائے گا اور جو اس سے زیادہ پڑھے وہ زیادہ نیکیاں لائے گا۔

شیطان سے حفاظت

(۴) **قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَالَ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ فِي يَوْمٍ مِائَةً مَرَّةً كَانَتْ لَهُ عِدَلُ عَشْرِ رِقَابٍ وَكُفِّتْ لَهُ مِائَةُ حَسَنَةٍ وَمُحِيتُ عَنْهُ مِائَةُ سَيِّئَةٍ وَكَانَتْ لَهُ حِرْزًا مِنَ الشَّيْطَانِ يَوْمَهُ ذَلِكَ يُمْسِي وَلَمْ يَأْتِ أَحَدٌ بِأَفْضَلَ مِمَّا جَاءَ بِهِ إِلَّا رَجُلٌ عَمِلَ أَكْثَرَ مِنْهُ** ”مسلم رقم الحديث ۶۷۱۱/بخاری رقم الحديث ۳۰۵/۳۱۹“

”حضرت ابو ہریرہ رضی اللہ عنہ سے روایت ہے کہ رسول کریم ﷺ نے فرمایا جو ایک دن میں سو بار یہ کہے لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ

سوچ کا ثواب

(۶) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ سَبَّحَ اللَّهَ مِائَةً بِالْغَدَاةِ وَمِائَةً بِالْعِشَاءِ كَانَ كَمَنْ حَمَلَ مِائَةَ حَبَّةٍ وَفِي مِائَةِ حَبَّةٍ وَمَنْ حَمَلَ مِائَةَ بِالْغَدَاةِ وَمِائَةً بِالْعِشَاءِ كَانَ كَمَنْ حَمَلَ عَلَى مِائَةِ قَرَسٍ فِي سَبِيلِ اللَّهِ وَمَنْ هَلَّلَ اللَّهَ مِائَةً بِالْغَدَاةِ وَمِائَةً بِالْعِشَاءِ كَانَ كَمَنْ أَعْتَقَ مِائَةَ رَقَبَةٍ مِنْ وَلَدِ إِسْمَاعِيلَ وَمَنْ كَبَّرَ اللَّهَ مِائَةً بِالْغَدَاةِ وَمِائَةً بِالْعِشَاءِ لَمْ يَأْتِ فِي ذَلِكَ الْيَوْمِ أَحَدٌ بِأَكْثَرِ مِمَّا أَتَى بِهِ إِلَّا مَنْ قَالَ مِثْلَ ذَلِكَ أَوْ زَادَ عَلَى مَا قَالَ -

”رواه الترمذی رقم الحديث ۳۵۳۸۳۷۸“

”حضرت عمر ابن شعیب رضی اللہ عنہ سے روایت ہے کہ نبی اکرم ﷺ نے فرمایا جو اللہ کے لئے صبح کو سو بار سبحان اللہ پڑھے اور سو بار شام کو تو اس کی طرح ہوگا جو سوچ کرے اور جو صبح کو سو بار الحمد للہ پڑھے اور سو بار شام کو تو اس جیسا ہوگا۔ جو اللہ کی راہ میں سو گھوڑے خیرات کرے اور جو صبح کو سو بار لا الہ الا اللہ پڑھے اور سو بار شام کو تو اس کی طرح ہوگا جو اولاد حضرت اسماعیل علیہ السلام سے سو غلام آزاد کرے اور جو صبح کو سو بار اللہ اکبر پڑھے اور سو بار شام کو تو کوئی اس سے زیادہ نیکیاں اس دن نہ کر سکے گا، بجز اس کے جو اتنی ہی باریہ کلمات کہہ لے یا اس سے زیادہ۔“

تشریح: یعنی شروع دن میں سو بار سبحان اللہ کہے اور شروع رات میں سو بار تو اسے سو نقلی حج کا ثواب ملے گا خیال رہے حج کا ثواب ملنا اور ہے اور حج کا ادا کرنا اور ہے لہذا یہ مبارک تسبیح پڑھنے سے حج کا ثواب ملے گا حج ادا نہیں ہوگا مثلاً طیب کہتے ہیں کہ ایک گرم کینے ہوئے منہ میں ایک روٹی کی طاقت ہے مگر بھوک روٹی سے ہی ختم ہوتی ہے۔

اولاد حضرت سیدنا اسماعیل علیہ السلام سے سو غلام آزاد کرنے کا مطلب ثواب کی اہمیت کا اظہار کرنا مقصود ہے کہ جہاں عام مسلمان غلام کو آزاد کرانے کا ثواب جنت کی بشارت

الْحَمْدُ وَهُوَ عَلَى كُلِّ شَيْءٍ قَدِيرٌ اس کے لئے دس غلام آزاد کرنے کے برابر ہوگا اور اس کے لئے سو نیکیاں لکھی جائیں گی اور اس کے سو گناہ معاف کئے جائیں گے اور اس دن، دن بھر اس کی شیطان سے حفاظت ہوگی حتیٰ کہ شام پالے اور کوئی شخص اس سے بہتر افضل عمل نہ کر سکے گا اس کے سوا جو اس سے زیادہ یہ پڑھ لے۔

تشریح:

یہ کلمہ توحید ہے اسے رات کو پڑھا جائے تو رات بھر شیطان سے حفاظت ہوگی اور دن کا ذکر اس لئے کیا کیونکہ انسان دن کو جاتے ہیں اور شیطان نیند کی بہ نسبت جاگنے میں گناہ زیادہ کرتا ہے اور دن کی تاکید کا مقصد یہی ہے کہ یہ کلمات طیبات دن میں پڑھ کر دن بھر شیطان سے محفوظ رہے یہ تاثیر سو بار پڑھنے کی ہے اگر اس سے زیادہ پڑھے تو زیادہ فائدہ ہوگا۔

جنت میں درخت

(۵) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَالَ سُبْحَانَ اللَّهِ الْعَظِيمِ وَبِحَمْدِهِ غُرِسَتْ لَهُ نَخْلَةٌ فِي الْجَنَّةِ ”رواه الترمذی رقم الحديث ۳۵۳۲“

”حضرت جابر رضی اللہ عنہ سے روایت ہے کہ نبی اکرم ﷺ نے فرمایا جو ”سبحان اللہ العظیم و بحمدہ“ پڑھے اس کے لئے جنت میں درخت بویا جائیگا۔“

تشریح: جنت میں درخت لگنے کا مطلب یہ ہے کہ ہمارے نیک اعمال خوبصورت اور سرسبز درختوں کی بے مثال شکل میں نمودار ہوں گے۔

سورة اخلاص تہائی قرآن کے برابر ہے

(۸) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَيْعِزُّ أَحَدُكُمْ أَنْ يَقْرَأَ فِي لَيْلَةٍ ثَلَاثَ الْقُرْآنِ قَالُوا وَكَيْفَ يَقْرَأُ ثَلَاثَ الْقُرْآنِ قَالَ قُلْ هُوَ اللَّهُ أَحَدٌ يَعْدِلُ ثَلَاثَ الْقُرْآنِ

”رواه مسلم رقم الحديث ۸۱۸۲۵۹ ابو داؤد رقم الحديث ۱۳۶۱ الترمذی ۲۸۹۶ نسائی ۴۹۶۶“

”حضرت ابو ذر رضی اللہ عنہ سے روایت ہے کہ جناب نبی کریم ﷺ نے ارشاد

فرمایا کہ تم اس سے عاجز ہو کہ ہر رات تہائی قرآن پڑھ لیا کرو؟ لوگ بولے کیسے تہائی قرآن پڑھا جاسکتا ہے؟ فرمایا قل هو اللہ احد تہائی قرآن کے برابر ہے۔

تشریح:

یعنی روزانہ دس پاروں کی تلاوت کرنا مشکل ہے لیکن سورة اخلاص شریف ایک بار پڑھنے کا ثواب ۱۰ پارے تلاوت کرنے کے برابر ہے اور تین بار پڑھنے کا ثواب قرآن شریف مکمل پڑھنے کے برابر ہے عموماً ختم شریف وغیرہ میں تمام سورتیں ایک ایک بار پڑھی جاتی ہیں۔ مگر سورة اخلاص تین بار پڑھی جاتی ہے یہ عمل اس حدیث مبارکہ سے ثابت ہے۔

نوٹ: قرآن کریم میں مذکور مضامین کی تین قسمیں ہیں (۱) اللہ تعالیٰ کی ذات و صفات (۲) قصے (۳) احکام۔

سورة اخلاص میں ذات و صفات الہی کا مکمل ذکر ہے اس لئے یہ سورة قرآن کریم کے تیسرے حصہ کا ثواب رکھتی ہے اس سے معلوم ہوا کہ حمد کی آیات دیگر آیات سے افضل ہیں۔

ہے تو وہاں حضرت سیدنا اسماعیل علیہ السلام کی اولاد سے ایک نہیں بلکہ سو غلام آزاد کرانے کے ثواب کا عالم کیا ہوگا اور جس خوش نصیب کو ثواب کی یہ دولت عظمیٰ یہ چند کلمات عیبات پڑھنے سے نصیب ہو جائے تو اس سے بڑھ کر خوش بخت اور کون ہو سکتا ہے۔

بنت کے درخت یہ کلمات ہیں

(۷) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَقِيتُ إِبْرَاهِيمَ لَيْلَةَ أُسْرَى بِي فَقَالَ يَا مُحَمَّدُ اقْرَأْ أَمَّتَكَ مِثِّي السَّلَامَ وَأَخْبِرْهُمْ أَنَّ الْجَنَّةَ طَيِّبَةُ التُّرْبَةِ عَذْبَةُ الْمَاءِ وَأَنَّهَا قَيْعَانٌ وَأَنَّ عِرَاسَهَا سُبْحَانَ اللَّهِ وَالْحَمْدُ لِلَّهِ وَلِلَّهِ إِلَّا اللَّهُ وَاللَّهُ أَكْبَرُ” رواه الترمذی رقم الحديث ۳۵۲۹“

”حضرت ابن مسعود رضی اللہ عنہ فرماتے ہیں کہ جناب نبی کریم ﷺ نے ارشاد فرمایا کہ شب معراج میں ہماری ملاقات ابراہیم علیہ السلام سے ہوئی انہوں نے فرمایا اے اللہ کے محبوب (ﷺ) اپنی امت کو میرا سلام فرمادیں اور انہیں بتادیں کہ جنت کی زمین زرخیز ہے وہاں کا پانی بہت شیریں ہے جنت میں سفید زمین بہت ہے وہاں کے درخت یہ کلمات ہیں سُبْحَانَ اللَّهِ وَالْحَمْدُ لِلَّهِ وَلِلَّهِ إِلَّا اللَّهُ وَاللَّهُ أَكْبَرُ۔

تشریح: اس حدیث مبارکہ سے یہ بات واضح ہوگئی کہ اللہ تعالیٰ کے مقبول بندے بعد از وفات ایک دوسرے سے بھی ملتے ہیں اور زندہ مقبول بندوں سے بھی اور وہ حضرات زندوں کا سلام سنتے بھی ہیں اور انہیں سلام کہلاتے بھی ہیں جنت کی بعض زمین درختوں سے پر ہے اور وہ درخت پھلوں سے بھرے ہوئے ہیں اور بعض زمین سفید ہے جس میں تمہارے اعمال اور وظیفوں سے درخت لگیں گے جب تم یہاں آؤ گے تو دونوں طرح کے باغ پاؤ گے۔

بندے کے گناہ یوں جھڑتے ہیں

(۹) عَنْ أَنَسٍ رَضِيَ اللَّهُ تَعَالَى عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَرَّ عَلَى شَجَرَةٍ قَبِيلَا بَسَةِ الْوَرَقِ فَضَرَبَهَا بِعَصَاهُ فَتَنَّا ثَرَا لُورَقٍ فَقَالَ إِنَّ الْحَمْدَ لِلَّهِ وَسُبْحَانَ اللَّهِ وَلَا إِلَهَ إِلَّا اللَّهُ وَاللَّهُ أَكْبَرُ تَسَاقَطُ ذُنُوبُ الْعَبْدِ كَمَا يَتَسَا قَطُ وَرَقٍ هَذِهِ الشَّجَرَةُ "رواه الترمذی رقم الحديث ۳۵۹۹"

"حضرت انس رضی اللہ عنہ سے روایت ہے کہ رسول اللہ ﷺ ایک خشک پتوں والے درخت سے گزرے تو اس میں اپنی لاشی شریف ماری پتے جھڑ گئے فرمایا الحمد للہ، سبحان اللہ اور لا الہ الا اللہ اور اللہ اکبر بندے کے گناہ یوں جھاڑ دیتے ہیں جیسے اس درخت کے پتے جھڑ گئے۔

تشریح:

حضور نبی کریم ﷺ کا لاشی شریف سے جنگلی خشک درخت کے پتے جھاڑنے سے اس بات کی طرف اشارہ ہے کہ گناہوں میں گرفتار انسان خشک درخت کی طرح ہے اور اس کے گناہ اس درخت کے پتوں کی طرح ہیں اور یہ پاکیزہ کلمات حضور اکرم ﷺ کے عصائے مبارکہ کی مانند ہیں کہ جن سے وہ گناہ جھڑتے رہتے ہیں

ستر مصیبتوں سے حفاظت

(۱۰) عَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَكْثَرُ مِنْ قَوْلٍ لَا حَوْلَ وَلَا قُوَّةَ إِلَّا بِاللَّهِ فَإِنَّهَا مِنْ كُنْزِ الْجَنَّةِ قَالَ مَكْحُولٌ فَمَنْ قَالَ لَا حَوْلَ وَلَا قُوَّةَ إِلَّا بِاللَّهِ وَلَا مَنَاجِمَ مِنَ اللَّهِ إِلَّا إِلَيْهِ كَشَفَ اللَّهُ عَنْهُ سَبْعِينَ بَابًا مِنَ الضَّرِّ أَدْنَاهَا الْفَقْرُ "رواه الترمذی رقم الحديث ۳۷۷۱"

"حضرت ابو ہریرہ رضی اللہ عنہ سے روایت ہے کہ مجھ سے رسول اللہ ﷺ نے فرمایا کہ

لا حول ولا قوۃ الا باللہ پڑھا کرو کہ یہ جنت کے خزانہ سے ہے مکحول فرماتے ہیں کہ جو کوئی پڑھا کرے لا حول ولا قوۃ الا باللہ اور لا منجا من اللہ الا اللہ تو اللہ تعالیٰ اس سے ستر مصیبتوں کے در بند کر دیا جن میں سے ادنیٰ مصیبت فقیری ہے۔
تشریح:

حدیث مبارکہ میں مذکور فقیری سے مراد دل اور مال دونوں کی فقیری ہے یعنی ان کلمات طیبات کو پڑھنے والا دل اور مال دونوں کا غنی ہوگا ایسے شخص پر اگر مال کی غریبی آ بھی گئی تو وہ دل کا فقیر کبھی نہ بنے گا۔

ننانوے بیماریوں کی دوا

(۱۱) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا حَوْلَ وَلَا قُوَّةَ إِلَّا بِاللَّهِ دَوَاءٌ مِنْ تِسْعَةِ وَتِسْعِينَ دَاءً أَيْسَرُهَا اللَّهُمَّ "کنز العمال رقم الحديث ۲۵۶۱"

"حضرت ابو ہریرہ رضی اللہ عنہ روایت کرتے ہیں کہ جناب نبی کریم ﷺ نے ارشاد فرمایا کہ لا حول ولا قوۃ الا باللہ ننانوے بیماریوں کی دوا ہے جن میں ادنیٰ بیماری غم ہے۔
تشریح:

اس حدیث مبارکہ میں بیان شدہ بیماریوں میں جسمانی، روحانی، دنیاوی، اخروی بیماریاں شامل ہیں۔

جنت کا خزانہ

(۱۲) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَلَا أَتُكِّ عَلَى كَلِمَةٍ مِنْ تَحْتِ الْعَرْشِ مِنْ كُنْزِ الْجَنَّةِ لَا حَوْلَ وَلَا قُوَّةَ إِلَّا بِاللَّهِ "مشکوۃ رقم الحديث ۲۳۲۱"

"حضور نبی کریم ﷺ نے فرمایا کیا میں تمہیں وہ کلمہ نہ بتا دوں جو عرش کے

نیچے سے آیا جنت کے خزانوں سے ہے وہلا حول ولا قوۃ الا باللہ ہے۔
تشریح:

لاحول شریف میں انسان اپنی انتہائی بے بسی کا اقرار اور اللہ جل شانہ کی انتہائی قدرت کا اعتراف کرتا ہے اور یہی بندگی کی اساس ہے یہ کلمات جنتی نعمتوں کے خزانوں کے ملنے کا سبب ہیں اس لئے ان کو جنت کا خزانہ فرمایا گیا۔

قرآن اور خیرات کرنے والے کی مثال

(۱۳) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا حَسَدَ إِلَّا عَلَىٰ إِثْمَيْنِ رَجُلٍ أَتَاهُ اللَّهُ الْقُرْآنَ فَهُوَ يَقُومُ بِهِ أَتَاهُ اللَّيْلُ وَأَتَاهُ النَّهَارُ وَدَجُلٍ أَتَاهُ اللَّهُ مَالًا فَهُوَ يُنْفِقُ مِنْهُ أَتَاهُ اللَّيْلُ وَأَتَاهُ النَّهَارُ "بخاری رقم الحديث ۴۰۲۵ مسلم رقم الحديث ۶۲۱۸۵"

”حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا صرف دو شخصوں پر غبطہ (رشک) ہے ایک وہ جس کو اللہ نے علم القرآن دیا وہ دن رات اسے پڑھتا ہے دوسرا وہ شخص ہے جسے اللہ نے مال دیا وہ دن رات اس سے خیرات کرے۔
تشریح:

اس حدیث مبارکہ میں مذکور حسد بمعنی غبطہ ہے کیونکہ حسد تو کسی صورت جائز نہیں وہ اس لئے کہ حسد کے معنی ہیں دوسرے کی نعمت پر جلنا اور اس کا زوال چاہنا اور غبطہ کے معنی ہیں رشک کرنا جس کا مطلب ہے دوسرے کی سی نعمت اپنے لئے بھی چاہنا دینی چیزوں میں رشک جائز ہے۔

یعنی ایسے عالم دین کو دیکھ کر جو قرآن پر عمل پیرا ہو اور اس میں غور و فکر میں مصروف رہتا ہو اور ایسا شخص دیکھ کر جو مال دار ہو اور دن رات جب بھی موقع ملے اللہ جل شانہ کے راستے پر خرچ کرنا ہو ان پر رشک کرنا یعنی یہ آرزو کرنا کہ یا اللہ مجھے بھی

ایسا عالم یا مالدار بنادے۔

انسان جس شغل میں جیسے گا اس میں مرے گا اور انشاء اللہ اسی میں اٹھے گا مبارک ہے وہ زندگی جو قرآن و حدیث میں غور و فکر اور اس پر عمل کرنے میں گزرے مبارک ہے وہ موت جو قرآن و حدیث کی خدمت میں یا اللہ تعالیٰ کے راستہ میں مال خرچ کرنے میں آئے اللہ تعالیٰ ہمیں بھی نصیب کرے آمین۔

قرآن پڑھنے والے مومن اور منافق کی مثال

(۱۴) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَثَلُ الْمُؤْمِنِ الَّذِي يَقْرَأُ الْقُرْآنَ مَثَلُ الْأُتْرَجَةِ رِيحُهَا طَيِّبٌ وَطَعْمُهَا طَيِّبٌ وَمَثَلُ الْمُؤْمِنِ الَّذِي لَا يَقْرَأُ الْقُرْآنَ مَثَلُ التَّمْرَةِ لَدِيحٌ لَهَا وَطَعْمُهَا حُلُوٌّ وَمَثَلُ الْمُنَافِقِ الَّذِي لَا يَقْرَأُ الْقُرْآنَ كَمَثَلِ الْحَنْظَلَةِ لَيْسَ لَهَا رِيحٌ وَطَعْمُهَا مُرٌّ وَمَثَلُ الْمُنَافِقِ الَّذِي يَقْرَأُ الْقُرْآنَ مَثَلُ الرِّيحَانَةِ رِيحُهَا طَيِّبٌ وَطَعْمُهَا مُرٌّ "بخاری رقم الحديث ۵۴۲۱ مسلم رقم الحديث ۷۹۷۷"

”حضرت ابو موسیٰ اشعری رضی اللہ عنہ سے روایت ہے کہ رسول اللہ ﷺ نے ارشاد فرمایا اس مومن کی مثال جو قرآن پڑھا کرتا ہے ترنج کی سی ہے جس کی خوشبو بھی اچھی اور لذت بھی اعلیٰ اور اس مومن کی مثال جو قرآن نہیں پڑھتا چھوارے کی سی ہے جس میں خوشبو کوئی نہیں ذائقہ بیٹھا ہے اور اس منافق کی مثال جو قرآن نہیں پڑھتا، اندرائین (ثمرہ) کی سی ہے جس میں خوشبو کوئی نہیں اور ذائقہ کڑوا اور اس منافق کی مثال جو قرآن پڑھتا ہے ریحان گھاس کی سی ہے جسکی خوشبو اچھی اور ذائقہ کڑوا ہے۔
تشریح:

ترنج عرب کا مشہور پھل ہے جس کا رنگ بہت اچھا ہوتا ہے خوشبو نہایت اعلیٰ ذائقہ بہت بہترین ہوتا ہے دماغ اور معدہ کو بہت قوت دیتا ہے قرآن پڑھنے

والے مومن کی مثال اسی طرح ہے لوگ اس کی تلاوت سے ایمانی لذت بھی حاصل کرتے ہیں اور ثواب بھی خود اسے بھی لذت و ثواب دونوں ملتے ہیں اور قرآن مجید بہت ہی لذیذ چیز ہے۔

قرآن نہ پڑھنے والے غافل مسلمان کی مثال چھوڑے کی سی ہے اس کا ظاہر خاص اچھا نہیں مگر باطن نور ایمانی سے منور ہے اور قرآن پڑھنے والے منافق تہ کی طرح ظاہر اچھا نہ باطن منافق قرآن پڑھنے والا خود تو گمراہی کی دلدل میں غرق ہے مگر اس کی تلاوت سے سادہ لوح مسلمانوں کو کچھ نہ کچھ راحت مل جاتی ہے۔

اس سے یہ واضح ہوا کہ قرآن پاک کی تاثیریں مختلف ہیں جیسے پڑھنے والے کی زبان ویسے ہی تاثیر قرآن جیسا کہ مشہور واقعہ ہے کہ ایک مرتبہ خواجہ فرید الدین گنج شکر رحمۃ اللہ علیہ کے پاس ایک آدمی نے آکر غریب اور تنگ دست ہونے کی فریاد کی تو آپ رحمۃ اللہ علیہ نے مٹی کا چھوٹا سا ڈیلہ اٹھایا اور اس پر سورۃ اخلاص پڑھ کر پھونک ماری اور فرمایا اسے گھر لے جاؤ صبح دیکھنا وہ گھر گیا صبح دیکھا تو وہ سونا بن چکا تھا اب اس نے اپنی بیوی کو ساتھ ملا یا اور ایک اینٹ پر سورۃ اخلاص پڑھنا شروع کر دی صبح تک پڑھتے رہے صبح ہوئی وہ اینٹ کی اینٹ ہی تھی سیدھا خواجہ صاحب کی بارگاہ میں حاضر ہوئے اور ماجرا سنایا کہ آپ نے بھی سورۃ اخلاص پڑھی تھی ہم نے بھی سورۃ اخلاص ہی پڑھی مگر اینٹ سونا نہ بنی آپ نے فرمایا سورۃ اخلاص تو وہی تھی مگر زبان تو فرید کی نہ تھی۔

قرآن کے ذریعے سر بلندی

(۱۵) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ يَرْفَعُ بِهَذَا الْكِتَابِ

أَقْوَامًا وَيَضَعُهُمْ بِهِ الْأُخْرَىٰ "رواه مسلم رقم الحديث ۳۶۸۱۷ ابن ماجہ ۳۸"

"حضرت عمر ابن الخطاب رضی اللہ عنہ سے روایت ہے کہ نبی کریم صلی اللہ علیہ وسلم نے ارشاد

فرمایا کہ اللہ اس قرآن کے ذریعہ کچھ قوموں کو سر بلند کریگا اور کچھ کو گرا دیگا۔
تشریح:

جو مسلمان قرآن کریم کو صحیح طور پر سمجھ کر اس پر عمل کریں تو دنیا و آخرت میں بلند درجے پائیں گے اور جو قرآن کا دامن چھوڑ کر اور ذرائع سے عزت تلاش کریں گے وہ دنیا و آخرت میں ذلیل و رسوا ہونگے اور فلاح سے ابدی محرومی ان کا مقدر بن جائے گی جیسا کہ جب سے نام نہاد مسلمانوں نے قرآن کا دامن رحمت چھوڑ کر کفار کی کاسہ لیس میں ترقی فلاح کی جستجو کے شور و غوغا کو اپنایا ہے تب سے دن بہ دن ظلم تاریکی و وحشت و زندگی اور ذلت و رسوائی مسلمانوں کا مقدر بن گئی ہے آج کا انسان قرآن کا دامن چھوڑنے کی وجہ سے جتنا مجبور ہے بس اور بے چین ہے اس کی مثال نہیں ملتی دعا ہے اللہ تعالیٰ مسلمانوں کو قرآن کے محافظ حکمران عطا فرمائے۔ آمین

ہر بیماری کی دوا

(۱۶) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي فَاتِحَةِ الْكِتَابِ شِفَاءٌ مِّنْ كُلِّ دَاءٍ

"رواه البخاری رقم الحديث ۳۳۰۳"

"عبدالملک بن عمیر رضی اللہ عنہ سے روایت ہے کہ جناب رسول اللہ صلی اللہ علیہ وسلم نے ارشاد فرمایا کہ سورۃ فاتحہ میں ہر بیماری کی دوا ہے۔

تشریح:

سورۃ فاتحہ شریف سے ہر بیماری کا علاج ہونے کی تین ہی صورتیں بنتی ہیں

(۱) پڑھ کر مریض پر پھونک ماری جائے (۲) پانی میں دم کر کے یا لکھ کر پانی میں ڈال کر مریض کو پلایا جائے (۳) سورۃ فاتحہ لکھ کر مریض کے گلے میں ڈالی جائے۔

اول صورت سے متبرک کلمات پڑھ کر پھونک مارنا ثابت ہوا دوسری

مکرراتیں ہیں اور قرآن عظیم میں ہیں جو مجھے عطا ہوئیں۔
تشریح:

اس حدیث مبارکہ میں اللہ جل شانہ و رسول اللہ ﷺ کے بلانے سے مراد صرف حضور ﷺ کا بلانا ہے کیونکہ اللہ تعالیٰ بلا واسطہ کسی کو نہیں بلاتا اس لئے دعا واحد کا صیغہ ارشاد ہوا اور یہ بھی اسی حدیث پاک سے ثابت ہوا کہ اگر عین نماز میں حضور ﷺ کسی کو بلائیں تو اسی وقت اسی حالت میں حاضر بارگاہ ہو جانا واجب ہے اور جو خدمت سرکار فرمائیں اس کے بجالانے سے نماز نہیں ٹوٹے گی بلکہ وہ نماز ہی میں رہے گا اور خدمت سے فارغ ہو کر بقیہ رکعتیں پوری کریگا سورۃ فاتحہ کی خصوصیات کے ضمن میں یہ ظاہر ہوا کہ سورۃ فاتحہ شریف ایسی عظیم سورۃ ہے جو امت محمدیہ سے قبل کسی امت کو نصیب نہیں ہوئی اور یہ ہماری خوش قسمتی ہے کہ آقائے دو عالم ﷺ کی امت ہونے کی وجہ سے اللہ تعالیٰ نے ہمیں نصیب فرمادی فیکذک الحمد۔

شیطان اُس گھر سے بھاگتا ہے

(۱۸) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَجْعَلُوا بُيُوتَكُمْ مَقَابِرَ إِنَّ الشَّيْطَانَ يَنْفِرُ مِنَ الْبَيْتِ الَّذِي يُقْرَأُ فِيهِ سُورَةُ الْبَقَرَةِ

”رَوَاهُ مُسْلِمٌ رَقْمَ الْحَدِيثِ ۳۳۷۸۰ - ترمذی ۲۸۷۷۷“

”حضرت ابو ہریرہ رضی اللہ عنہ سے روایت ہے کہ نبی اکرم ﷺ نے ارشاد فرمایا اپنے گھروں کو قبرستان نہ بناؤ شیطان اس گھر سے بھاگتا ہے جس میں سورۃ بقرہ پڑھی جائے۔

تشریح:

اس حدیث مبارکہ میں قبرستان سے مثال اس لئے دی گئی کہ ہماری نظر میں

صورت سے کسی چیز پر دم کر کے کھلانا جائز ثابت ہوا اور تیسری صورت سے تعویذ وغیرہ لکھ کر گلے میں ڈالنا جائز ہے۔

نوٹ: خیال رہے کہ ہماری اس تقریر سے صرف جائز کام و حاجت کے لئے مراد ہے اور کسی کی ضرر رسانی کے لئے ایسے حیلے استعمال کرنا ظلم بلکہ کئی وجوہ سے حرام و کفر ہے۔

حضور ﷺ کی خدمت میں حاضر ہونے سے نماز نہیں ٹوٹتی

(۱۷) وَعَنْ أَبِي سَعِيدٍ بْنِ الْمُعَلَّى قَالَ كُنْتُ أَصَلِّي فِي الْمَسْجِدِ فَدَعَانِي النَّبِيُّ صَلَّى اللَّهُ عَلَيْهِ وَسَلَّمَ فَلَمْ أَجِبْهُ ثُمَّ أَتَيْتُهُ فَقُلْتُ يَا رَسُولَ اللَّهِ إِنِّي كُنْتُ أَصَلِّي قَالَ أَلَمْ يَقُلِ اللَّهُ اسْتَجِيبُوا لِلَّهِ وَلِلرَّسُولِ إِذَا دَعَاكُمْ ثُمَّ قَالَ أَلَا أَعْلَمُكُمْ أَكْثَرُ سُورَةٍ فِي الْقُرْآنِ قَبْلَ أَنْ تَخْرُجَ مِنَ الْمَسْجِدِ فَأَخَذَ بِيَدِي فَلَمَّا أَرَدْنَا أَنْ نَخْرُجَ قُلْتُ يَا رَسُولَ اللَّهِ إِنَّكَ قُلْتَ لَا أَعْلَمُكُمْ أَكْثَرُ سُورَةٍ مِنَ الْقُرْآنِ قَالَ الْحَمْدُ لِلَّهِ رَبِّ الْعَالَمِينَ هِيَ السَّبْعُ الْمَثَانِي وَالْقُرْآنُ الْعَظِيمُ الَّذِي أُوتِيَتْهُ

”رواه البخاری رقم الحديث ۵۰۰۶ - ترمذی رقم الحديث ۲۸۷۷۷“

”حضرت ابوسعید ابن معلى رضی اللہ عنہ سے روایت ہے کہ میں مسجد میں نماز پڑھ رہا تھا کہ مجھے نبی کریم ﷺ نے بلایا میں نے جواب نہ دیا پھر میں حاضر ہوا اور عرض کیا یا رسول اللہ میں نماز پڑھ رہا تھا فرمایا کہ اللہ تعالیٰ نے یہ نہیں فرمایا کہ اللہ اور اس کے رسول جب تمہیں بلائیں تو فوراً جواب دو پھر فرمایا کہ کیا میں تمہیں تمہارے مسجد میں جانے سے پہلے قرآن کریم کی عظیم الشان سورۃ نہ بتاؤں پھر حضور ﷺ نے میرا ہاتھ پکڑا جب باہر نکلنے لگے تو میں نے عرض کیا یا رسول اللہ ﷺ آپ نے فرمایا تھا کہ تم کو قرآن کی عظیم الشان سورۃ بتاؤں گا فرمایا وہ الحمد لله رب العالمین ہے یہ تو وہ سات

لَا تَعُودُ ثُمَّ تَعُودُ قَالَ دَعْنِي أَعْلَمُكَ كَلِمَاتٍ يَنْفَعُكَ اللَّهُ بِهَا إِذَا أَوَيْتَ إِلَى فِرَاشِكَ فَأَقْرَأْ آيَةَ الْكُرْسِيِّ اللَّهُ لَا إِلَهَ إِلَّا هُوَ الْحَيُّ الْقَيُّومُ حَتَّى تَخْتِمَ الْآيَةَ فَإِنَّكَ لَنْ يَزَالَ عَلَيْكَ مِنَ اللَّهِ حِفْظٌ وَلَا يَقْرُبُكَ شَيْطَانٌ حَتَّى تُصْبِحَ فَخَلِّتُ سَبِيلَهُ فَأَصْبَحْتُ فَقَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ مَا فَعَلَ أَسِيرُكَ؟ قُلْتُ زَعَمْتُ أَنَّهُ يُعَلِّمُنِي كَلِمَاتٍ يَنْفَعُنِي اللَّهُ بِهَا قَالَ أَمَا إِنَّهُ صَدَقَكَ وَهُوَ كَذُوبٌ وَتَعْلَمُ مَنْ تَخَاطَبُ مِنْذُ ثَلَاثِ لَيَالٍ؟ قُلْتُ لَا قَالَ ذَلِكَ شَيْطَانٌ ط

”رَوَاهُ الْبُخَارِيُّ رَقْمَ الْحَدِيثِ ۱۳۱۱“

”حضرت ابو ہریرہ رضی اللہ عنہ سے روایت ہے کہ نبی اکرم ﷺ نے مجھے رمضان کے فطرہ کی حفاظت پر مقرر فرمایا تو ایک شخص آیا غلے سے لپ بھرنے لگا میں نے اسے پکڑ لیا اور کہا کہ میں تجھے رسول اللہ ﷺ کے پاس لے چلوں گا وہ بولا میں محتاج ہوں میرے بال بچے ہیں اور مجھے سخت حاجت ہے فرماتے ہیں میں نے اسے چھوڑ دیا جب صبح ہوئی تو نبی کریم ﷺ نے فرمایا اے ابو ہریرہ آج رات تمہارے قیدی کا کیا بنا؟ میں نے عرض کیا یا رسول اللہ اس نے سخت حاجت اور بال بچوں کا عذر پیش کیا اس پر میں نے رحم کیا تو اس کو رہا کر دیا فرمایا تم سے جھوٹ بول گیا اور وہ پھر آج رات آئے گا مجھے رسول اللہ ﷺ کے فرمان کی وجہ سے یقین ہو گیا۔ کہ وہ لوٹ کر آئے گا میں اس کی تاک میں رہا وہ پھر آیا اور غلے سے لپ بھرنے لگا میں نے اسے پکڑ لیا اور کہا اب کے تو تجھے رسول اللہ ﷺ کی خدمت میں ضرور لے چلوں گا وہ بولا مجھے چھوڑ دیجئے میں محتاج ہوں اور مجھ پر بال بچوں کا بہت بوجھ ہے میں اب نہ آؤں گا مجھے رحم آگیا اسے رہا کر دیا جب صبح ہوئی تو مجھے رسول اللہ ﷺ نے فرمایا اے ابو ہریرہ تمہارے قیدی کا کیا بنا؟ میں نے عرض کیا یا رسول اللہ اس نے سخت محتاجی اور بال بچوں کا عذر پیش کیا مجھے اس پر رحم آگیا اسے رہا کر دیا فرمایا آگاہ ہو وہ تم سے جھوٹ بول گیا اور وہ پھر آئے گا مجھے

عموما قبرستان ویران اور وہاں مدفون مردے ہوتے ہیں اس لئے فرمایا اپنے گھروں کو قبرستان کی طرح ویران نہ بناؤ اور خود مردوں کی طرح نہ بنو۔ اور گھروں میں سورۃ بقرہ شریف تلاوت کیا کرو جس کی برکت سے تمہارے گھر آباد ہو جائیں گے اور تمہارے دل زندہ ہو جائیں گے اور سب سے بڑھ کر یہ کہ شیطان لعین تمہارے گھروں سے دور رہے گا اور تم اس کے اثر ار سے محفوظ رہو گے۔ ان شاء اللہ۔

اللہ کی طرف سے محافظ

(۱۹) وَعَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ وَكَلَّنِي رَسُولُ اللَّهِ صَلَّى اللَّهُ عَلَيْهِ وَسَلَّمَ بِحِفْظِ زَكَاةِ رَمَضَانَ فَأَتَانِي ابْنُ فَجْعَلٍ يَحْتَوِ مِنْ الطَّعَامِ فَأَخَذْتُهُ وَقُلْتُ لَا رَفْعَتِكَ إِلَيَّ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ إِنِّي مُحْتَاجٌ وَعَلَى عِيَالٍ وَلِي حَاجَةٌ شَدِيدَةٌ قَالَ فَخَلِّتُ عَنْهُ فَأَصْبَحْتُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ يَا أَبَا هُرَيْرَةَ مَا فَعَلَ أَسِيرُكَ الْبَارِحَةَ؟ قُلْتُ يَا رَسُولَ اللَّهِ شَكَا حَاجَةَ شَدِيدَةً وَعِيَالًا فَرَحِمْتُهُ فَخَلِّتُ سَبِيلَهُ قَالَ أَمَا إِنَّهُ قَدْ كَذَبَكَ وَسَمِعُودٌ فَعَرَفْتُ أَنَّهُ سَمِعُودٌ لِقَوْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ إِنَّهُ سَمِعُودٌ فَرَصَدْتُهُ فَجَاءَ يَحْتَوِ مِنَ الطَّعَامِ فَأَخَذْتُهُ فَقُلْتُ لَا رَفْعَتِكَ إِلَيَّ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ دَعْنِي فَإِنِّي مُحْتَاجٌ وَعَلَى عِيَالٍ لَا أَعُودُ فَرَحِمْتُهُ فَخَلِّتُ سَبِيلَهُ فَأَصْبَحْتُ فَقَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ يَا أَبَا هُرَيْرَةَ مَا فَعَلَ أَسِيرُكَ؟ قُلْتُ يَا رَسُولَ اللَّهِ شَكَا حَاجَةَ شَدِيدَةً وَعِيَالًا فَرَحِمْتُهُ فَخَلِّتُ سَبِيلَهُ فَقَالَ أَمَا إِنَّهُ قَدْ كَذَبَكَ وَسَمِعُودٌ فَعَرَفْتُ أَنَّهُ سَمِعُودٌ لِقَوْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ سَمِعُودٌ فَرَصَدْتُهُ فَجَاءَ يَحْتَوِ مِنَ الطَّعَامِ فَأَخَذْتُهُ فَقُلْتُ لَا رَفْعَتِكَ إِلَيَّ رَسُولُ اللَّهِ صَلَّى اللَّهُ عَلَيْهِ وَسَلَّمَ وَهَذَا آخِرُ ثَلَاثِ مَرَاتٍ إِنَّكَ تَزَعُمُ

رسول اللہ ﷺ کے اس فرمانے سے یقین ہو گیا کہ وہ ضرور آئے گا میں گھات میں رہا وہ آیا غلے سے لپس بھرنے لگا میں نے اسے پکڑ لیا تو کہا کہ اب تجھے رسول اللہ ﷺ کی خدمت میں ضرور لے چلوں گا یہ آخری تیسری بار ہے کہ تو کہہ جاتا ہے کہ نہ آئے گا پھر آ جاتا ہے وہ بولا مجھے چھوڑ دیجئے میں آپ کو چند ایسے کلمات سکھائے دیتا ہوں کہ اللہ انکی برکت سے آپ کو نفع دیگا جب آپ بستر میں جائیں تو آیۃ الکرسی اللہ لا الہ الاہو الحی القيوم آخری آیت تک پڑھ لیں تو آپ پر اللہ کی طرف سے محافظ رہے گا۔ اور صبح تک شیطان آپ کے قریب نہ آئے گا۔ میں نے اسے چھوڑ دیا جب صبح ہوئی تو مجھے رسول اللہ ﷺ نے فرمایا کیا بنا تمہارے قیدی کا؟ میں نے عرض کیا اس نے کہا کہ مجھے ایسے کلمات سکھائے گا جن سے اللہ نفع دے گا حضور ﷺ نے فرمایا وہ ہے تو جھوٹا مگر تم سے سچ بول گیا کیا جانتے ہو کہ تم تین دن سے کس سے گفتگو کر رہے ہو میں نے کہا نہیں فرمایا یہ شیطان ہے۔

تشریح:

اس حدیث مبارکہ سے دو اہم باتیں واضح ہوئیں۔

(۱) حضور اکرم ﷺ کا علم غیب جیسا کہ حضور نبی کریم ﷺ نے ہر بار حضرت ابو ہریرہؓ کے بولنے سے پہلے فرمادیا کہ اے ابو ہریرہ تمہارے رات والے قیدی کا کیا بنا اور ساتھ یہ بھی فرمادیا کہ وہ جھوٹ بول گیا ہے آج پھر آئے گا آج کل جو لوگ حضور اکرم ﷺ کے بارے میں یہ کہتے پھرتے ہیں کہ ان کو علم غیب نہیں تھا اور اپنے بارے کہتے ہیں کہ ہم اجماع حدیث ہیں صرف حدیث کو مانتے ہیں بالخصوص بخاری شریف کو زیادہ قبول کرتے ہیں ان کی خدمت میں گزارش ہے کہ آئیں حضور انور ﷺ کے علم غیب کے ثبوت میں دلیل کے طور پر صحیح حدیث اور وہ بھی بخاری کی پیش خدمت ہے خدا را اب تو حضور نبی کریم ﷺ کے علم غیب کا انکار کرنا چھوڑ دو۔

(۲) عموماً کسی حریف کو اپنے دشمن کی کسی ایسی کمزوری کا پتہ چل جائے جس کی بنا پر اس پر فتح پاسکے تو وہ ضرور اس کمزوری سے فائدہ اٹھاتا ہے۔

شیطان ہمارا ازلی دشمن ہے اور اس نے ہمیں اپنی کمزوری بھی بتادی ہے کہ جو آیۃ الکرسی پڑھ کر سوئے تو شیطان نے حفاظت اگر صبح پڑھے تو دن بھر شیطان سے محفوظ مزید یہ کہ رات کو دکان و مکان کے دروازے بند کرتے وقت آیۃ الکرسی پڑھ کر پھونک ماری جائے تو چوری وغیرہ سے حفاظت رہے گی۔ ہمیں اپنے ایمان و مال کی شیطان سے حفاظت کے لئے آیۃ الکرسی شریف کا دامن کسی بھی صورت نہ چھوڑنا چاہیے۔

فتنہ دجال سے حفاظت

(۲۰) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ حَفِظَ عَشْرًا يَاكُ مِنْ أَوَّلِ سُورَةِ الْكَهْفِ عَصِمَ مِنْ فِتْنَةِ الدَّجَالِ ط رواه مسلم رقم الحديث ۸۰۹/۲۵۷۷ مترمذی ۳۸۸۶

”حضرت ابو درداء رضی اللہ عنہ سے روایت ہے کہ نبی اکرم ﷺ نے ارشاد فرمایا کہ جو شروع سورۃ کہف کی دس آیتوں پر روزانہ پابندی کر لے وہ دجال سے بچ جائیگا۔

تشریح:

روزانہ ان کی تلاوت کر لیا کرے یا جمعہ شریف کو بعض لوگ سورۃ کہف مکمل جمعہ شریف کو تلاوت کرتے ہیں یہ بھی درست ہے دجال سے مراد وہی دجال ہے جو قرب قیامت نکلے گا اس کا فتنہ اتنا سخت ہوگا کہ ہر نبی علیہم السلام نے اپنی امت کو اس کے شر سے ڈرایا ہے۔

لیکن سورۃ کہف شریف کی ان دس آیات کو روزانہ تلاوت کرنے والے کے

ہو اللہ احد اور قل اعوذ برب الفلق اور قل اعوذ برب الناس پڑھتے پھر جسم کے جس حصہ تک ہو سکتا وہ ہاتھ پھیرتے اپنے سر مبارک اور چہرے پاک کے سامنے والے حصہ سے شروع فرماتے یہ تین بار کرتے تھے۔

تشریح:

اس حدیث پاک سے معلوم ہوا کہ رات کو سوتے وقت یہ سورتیں پڑھ کر ہاتھوں پہ پھونک مار کر جہاں تک ممکن ہو جسم پر ہاتھ پھیرنا سنت ہے اور اس عمل مبارک کی برکت سے آفات سے حفاظت رہتی ہے ہمیں بھی اس پر عمل کرنا چاہیے۔

قرآن کی آیات کے مطابق جنت کے درجے

(۲۳) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُقَالُ لِصَاحِبِ الْقُرْآنِ اقْرَأْ وَارْتَقِ وَرَتِّلْ كَمَا كُنْتَ تُرَتِّلُ فِي الدُّنْيَا فَإِنَّ مَنَازِلَكَ عِنْدَ آخِرِ آيَةٍ تُتْلَاهَا ط

”ترمذی رقم الحدیث ۴۹۳۳ وکبیرۃ ۴۳۳۳“

”حضرت عبد اللہ ابن عمر رضی اللہ عنہما فرماتے ہیں کہ نبی اکرم صلی اللہ علیہ وسلم نے ارشاد فرمایا کہ قرآن والے سے کہا جائے گا پڑھ اور چڑھ اور پوئی آہستگی سے تلاوت کر جیسے دنیا میں کرتا تھا آج تیرا ٹھکانہ وہاں ہے جہاں تو آخری آیت پڑھے۔

تشریح:

یہاں قرآن والے سے مراد وہ مسلمان ہے جو ہمیشہ اس کی تلاوت کرتا اور اس پر عمل کرتا ہو اور مسلمان جس قدر تلاوت دنیا میں کریں گے اسی قدر آخرت میں کر سکیں گے اور جنت کے درجے اوپر نیچے ہیں جتنی آیات پڑھے گا اتنے ہی درجات بلند ہونگے یہاں درجات کی بلندی سے مراد قرب الہی ہے اور جنت میں تلاوت قرآن کے علاوہ کوئی عبادت نہ ہوگی اور لطف کی بات یہ کہ دنیا میں تلاوت قرآن کا

زمانہ میں اگر دجال ظاہر ہوا تو وہ اس کے فتنہ شدیدہ سے محفوظ رہے گا ان شاء اللہ۔

سورۃ اخلاص کی محبت جنت میں پہنچائے گی

(۲۱) عَنْ أَنَسٍ قَالَ إِنَّ رَجُلًا قَالَ يَا رَسُولَ اللَّهِ إِنِّي أُحِبُّ هَذِهِ السُّورَةَ قُلْ هُوَ اللَّهُ أَحَدٌ قَالَ إِنَّ حُبَّكَ إِيَّاهَا أَدْخَلَكَ الْجَنَّةَ ”رواہ ترمذی ۲۹۱۱ بخاری رقم الحدیث ۴۴۴۴“

”حضرت انس رضی اللہ عنہ سے روایت ہے کہ ایک شخص نے عرض کیا یا رسول اللہ میں اس سورۃ قُلْ هُوَ اللَّهُ أَحَدٌ سے بڑی محبت کرتا ہوں سرکار نے فرمایا تیری یہ محبت تجھے جنت میں پہنچائیگی۔

تشریح:

عشق الہی کی حرارت رکھنے والے عاشق صادق کے قرار کا سامان اپنے کریم مالک حقیقی کی صفات پر مشتمل سورۃ اخلاص سے بڑھ کر اور کیا ہو سکتا ہے؟ اور وہ اس سورۃ شریف سے محبت کیوں نہیں کریگا جبکہ محبوب کبریا اور مالک جنت صلی اللہ علیہ وسلم نے اس کا صلہ جنت کی بشارت عطا فرمادی۔

رات کو سونے کا طریقہ

(۲۲) عَنْ عَائِشَةَ رَضِيَ اللَّهُ تَعَالَى عَنْهَا أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا أَوَى إِلَى فِرَاشِهِ كُلَّ لَيْلَةٍ جَمَعَ كَفَّيْهِ ثُمَّ نَفَثَ فِيهِمَا فَقَرَأَ فِيهِمَا قُلْ هُوَ اللَّهُ أَحَدٌ وَقُلْ أَعُوذُ بِرَبِّ الْفَلَقِ وَقُلْ أَعُوذُ بِرَبِّ النَّاسِ ثُمَّ يَمْسَهُ بِهِمَا مَا اسْتَطَاعَ مِنْ جَسَدِهِ يَبْدَأُ بِهِمَا عَلَى رَأْسِهِ وَوَجْهِهِ وَمَا أَقْبَلَ مِنْ جَسَدِهِ يَفْعَلُ ذَلِكَ ثَلَاثَ مَرَّاتٍ ”بخاری رقم الحدیث ۵۰۵۵ ترمذی ۳۳۰۲ ابن ماجہ ۳۸۴۵“

”حضرت عائشہ صدیقہ رضی اللہ عنہا سے روایت ہے کہ نبی کریم صلی اللہ علیہ وسلم ہر رات میں جب اپنے بستر پر تشریف لیجاتے تو اپنے ہاتھ جمع کر کے ان میں پھونکتے جن میں قل

عادی موت کے بعد ان شاء اللہ حافظ قرآن ہو جائے گا اگر ایسا نہ ہو تو قرآن دیکھے بغیر کیسے پڑھا جائیگا۔

ایک حرف کے بدلے دس نیکیاں

(۲۴) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَرَأَ حَرْفًا مِنْ كِتَابِ اللَّهِ فَلَهُ بِهِ حَسَنَةٌ وَالْحَسَنَةُ بِعَشْرِ أَمْثَالِهَا لَا أَقُولُ أَلَمْ حَرْفٌ أَلِفٌ حَرْفٌ وَلَا مٌ حَرْفٌ وَمِثْلُ حَرْفٍ ط" رَوَاهُ التِّرْمِذِيُّ رَقْمَ الْحَدِيثِ ۸۹۱۰ وَكَانَ يُسَمِّي ۳۳۰۸

”حضرت ابن مسعود رضی اللہ عنہ سے روایت ہے کہ رسول اللہ ﷺ نے ارشاد فرمایا جو کتاب اللہ قرآن کریم کا ایک حرف پڑھے تو اسے ایک نیکی اور نیکی کا دس گنا ثواب میں نہیں کہتا کہ اَلَمْ ایک حرف ہے بلکہ اَلِف ایک حرف ہے لام ایک حرف ہے اور مِمْ ایک حرف ہے۔
تشریح:

یہاں حرف سے مراد وہ حرف ہے جو جدا جدا پڑھے جائیں ایک حرف کے بدلہ میں دس نیکیاں سے اس آیت مبارکہ کی طرف اشارہ ہے مَنْ جَاءَ بِالْحَسَنَةِ فَلَهُ عَشْرُ أَمْثَالِهَا جو ایک نیکی کرے ہم اس کا بدلہ دس نیکیاں عطا فرماتے ہیں ہم آج اگر اپنا محاسبہ کریں تو پتہ چلتا ہے کہ ہم کتنے احسان فراموش ہو چکے ہیں ہمارے ساتھ کوئی بھلائی کرے تو ہم اس کا بدلہ برائی سے دینگے اگر یہ نہیں تو اس کی بھلائی کو جان لیں گے اور اگر کوئی زیادہ ہی بامروت ہونے کا ثبوت دیگا تو صرف اتنا کریگا کہ اسی قدر بھلائی کا بدلہ دیگا جس قدر اس کے ساتھ کسی نے بھلائی کی!

اور اگر ہمارے ساتھ کوئی برائی کرے تو ایک کے بدلے دس برائیاں کریں گے کوئی تو کہے تو جواب گالی سے دینگے کوئی گالی دے تو جواب لاٹھی سے دینگے یعنی

اینٹ کا جواب پتھر سے دینے کی کوشش کریں گے۔ یہ اس انسان کا حال ہے جس کی نہ طاقت اپنی نہ جان اپنی نہ زندگی اپنی رب تعالیٰ نہ چاہے تو یہ نہ چل سکے نہ کھاپی سکے نہ بول سکے جو بے ناتواں اور مجبور محض ہے اور دوسری طرف اللہ جل شانہ جو احکم الحاکمین اور مالک مطلق ہے جو نہ مجبور نہ کسی کا پابند نہ کمزور نہ اس سے بڑھ کر کوئی طاقت والا اب اس کی شان کریں دیکھئے۔ مَنْ جَاءَ بِالْحَسَنَةِ فَلَهُ عَشْرُ أَمْثَالِهَا وَمَنْ جَاءَ بِالسَّيِّئَةِ فَلَا يَجْزِيهِ إِلَّا مِثْلُهَا یعنی جو ایک نیکی کرے اسے ہم بدلہ میں دس نیکیاں عطا فرماتے ہیں اور جو ایک برائی کرے اسے ایک کے بدلہ میں ایک ہی ملتی ہے۔

دس بار قرآن پڑھنے کا ثواب

(۲۵) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ لِكُلِّ شَيْءٍ قَلْبًا وَقَلْبُ الْقُرْآنِ يَسُّ وَمَنْ قَرَأَ يَسَّ كَتَبَ اللَّهُ لَهُ بِقِرَاءَتِهَا قِرَاءَةَ الْقُرْآنِ عَشْرَ مَرَّاتٍ

”رَوَاهُ التِّرْمِذِيُّ رَقْمَ الْحَدِيثِ ۲۸۸۷ مَشْكُوكًا رَقْمَ الْحَدِيثِ ۳۲۷۷

”حضرت انس رضی اللہ عنہ سے روایت ہے کہ نبی کریم ﷺ نے فرمایا ہر چیز کا ایک دل ہے اور قرآن کا دل سورۃ یس ہے جو سورۃ یس پڑھے تو اللہ اسے اس کی تلاوت کی برکت سے دس بار قرآن ختم کرے گا ثواب دیگا۔
تشریح:

جیسے دل سے اصل زندگی وابستہ ہے ایسے ہی قرآن مجید کا مقصود یعنی اخروی کامیابی سورۃ یس سے وابستہ ہے یہ سورۃ گویا پورے قرآن مجید کا خلاصہ ہے کہ اس میں قیامت کے حالات کا مکمل بیان ہے اس کی تلاوت سے دل زندہ ہو جاتا ہے اور ایمان تازہ ہو جاتا ہے اور روح خوش ہو جاتی ہے جاکئی کے وقت اس کے پڑھنے سے تنگی دور ہوتی ہے اور اس کے ایک بار پڑھنے سے دس بار قرآن پڑھنے کا ثواب ملتا ہے۔

فرمایا یہ سورۃ (عذاب الہی سے) روکنے والی ہے نجات دینے والی ہے جو اللہ کے عذاب سے نجات دیگی۔

تشریح:

سورۃ ملک شریف کی تلاوت کی بہت ہی برکتیں ہیں۔ یہ اپنے پڑھنے والوں کی شفاعت کرے گی اور اس کی تلاوت کرنے والا موت کے وقت خرابی خاتمہ سے اور قبر میں عذاب اور تنگی گور سے اور آخرت میں عذاب کی دہشت سے بچے گا مذید یہ کہ اس کی تلاوت پر کار بند رہنے والے کو قبر میں بھی تلاوت کا شرف نصیب ہو جائے گا ان شاء اللہ ایک اہم بات یہ بھی معلوم ہوئی کہ اللہ تعالیٰ قبر میں بھی زندگی عطا فرماتا ہے۔ جو لوگ مرنے کے بعد زندہ نہ ہونے کے عقائد پر مصر ہیں وہ اس حدیث پاک میں غور فرمائیں اور اپنے عقائد باطلہ سے رجوع الی الحق بجالائیں تو یقیناً ابدی بدبختی سے نجات پا جائیں گے۔ اللہ تعالیٰ توفیق عطا فرمائے آمین۔

آدھے قرآن کا ثواب

(۲۸) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا زُلْزِلَتْ تَعْدِلُ بِصَفِّ الْقُرْآنِ وَقُلُّهُ اللَّهُ أَحَدُ تَعْدِلُ ثُلُثُ الْقُرْآنِ وَقُلُّ يَا أَيُّهَا الْكَافِرُونَ تَعْدِلُ رُبْعُ الْقُرْآنِ ط

”رَوَاهُ التِّرْمِذِيُّ رَقْمَ الْحَدِيثِ ۲۸۹۳“

”حضرت ابن عباس اور حضرت انس ابن مالک رضی اللہ عنہما سے روایت ہے رسول اللہ ﷺ نے فرمایا کہ اذا زلزلت آدھے قرآن کے برابر ہے اور قل هو الله احد تہائی قرآن کے برابر ہے اور قل یا ایہا الکفرون چوتھائی قرآن کے برابر ہے

تشریح:

سورۃ الذلزال کی ایک بار تلاوت کا ثواب ۱۵ پاروں کے برابر ہے وہ اس

ستر ہزار فرشتے دُعائے مغفرت کرتے ہیں

(۲۶) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَرَأَ حَمْدَ الدُّخَانِ فِي لَيْلَةٍ

أَصْبَحَ يَسْتَغْفِرُ لَهُ سَبْعُونَ أَلْفَ مَلَكٍ ”رَوَاهُ التِّرْمِذِيُّ رَقْمَ الْحَدِيثِ ۳۸۸۸“

”حضرت ابو ہریرہ رضی اللہ عنہ سے روایت ہے کہ نبی کریم ﷺ نے ارشاد فرمایا جو رات میں سورہ حم الدخان پڑھے وہ اس طرح سویرا کرے گا کہ اس کیلئے ستر ہزار فرشتے دُعائے مغفرت کریں گے۔

تشریح:

یعنی اس کے تلاوت کے وقت سے صبح تک ستر ہزار فرشتے اس کے لئے دُعائے مغفرت کرتے رہیں گے اور یہ بھی واضح ہوا کہ یہ سورۃ شریف پڑھنا معصوم ملائکہ کی معصوم زبانوں سے دعائیں لینے کا ذریعہ ہے۔

قبر کے عذاب سے حفاظت

(۲۷) عَنْ ابْنِ عَبَّاسٍ رَضِيَ اللَّهُ تَعَالَى عَنْهُ قَالَ ضَرَبَ بَعْضُ أَصْحَابِ

النَّبِيِّ صَلَّى اللَّهُ عَلَيْهِ وَسَلَّمَ خَبَاءَةً عَلَى قَبْرِ وَهُوَ لَا يَحْسِبُ أَنَّهُ قَبْرٌ فَإِذَا فِيهِ إِنْسَانٌ يَقْرَأُ سُورَةَ تَبَارَكَ الَّذِي بِيَدِهِ الْمُلْكُ حَتَّى خَتَمَهَا فَاتَى النَّبِيَّ صَلَّى اللَّهُ عَلَيْهِ وَسَلَّمَ فَأَخْبَرَهُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ هِيَ الْمَلِيعَةُ هِيَ الْمُنْجِمَةُ تَنْجِمُهُ مِنَ عَذَابِ اللَّهِ ”رَوَاهُ التِّرْمِذِيُّ رَقْمَ الْحَدِيثِ ۳۸۹۰“

”حضرت ابن عباس رضی اللہ عنہ سے روایت ہے کہ نبی کریم ﷺ کے کسی صحابی نے ایک قبر پر خیمہ ڈال لیا انہیں خبر نہ تھی کہ یہاں قبر ہے پتہ لگا کہ اس میں ایک شخص سورہ تبارک الذی بیدہ الملک پڑھ رہا ہے حتیٰ کہ اس نے ختم کر لی وہ نبی کریم ﷺ کی خدمت میں حاضر ہوئے اور اس واقعہ کی خبر دی تو نبی کریم ﷺ نے

داہنی طرف سے جنت میں

(۳۰) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَرَادَ أَنْ يَنَامَ عَلَى فِرَاشِهِ فَنَامَ عَلَى يَمِينِهِ ثُمَّ قَرَأَ مِائَةَ مَرَّةٍ قُلْ هُوَ اللَّهُ أَحَدٌ إِذَا كَانَ يَوْمَ الْقِيَمَةِ يَقُولُ لَهُ الرَّبُّ يَا عَبْدِي ادْخُلْ عَلَى يَمِينِكَ الْجَنَّةَ ط "رَوَاهُ التِّرْمِذِيُّ رَقْمَ الْحَدِيثِ ۳۸۹۸"

”حضرت انس رضی اللہ عنہ سے روایت ہے کہ رسول اللہ ﷺ نے ارشاد فرمایا جو اپنے بستر پر سونا چاہے تو داہنی کروٹ پر لیٹے پھر سو بار قل هو الله احد پڑھ لے تو جب قیامت کا دن ہوگا رب تعالیٰ فرمائے گا اے میرے بندے اپنی داہنی طرف سے جنت میں جا۔
تشریح:

اس حدیث مبارکہ میں لیٹنے سے مراد سونے کے لئے لیٹنا ہے ویسے لیٹتے وقت پڑھنا مراد نہیں لیٹنے کا طریقہ یہ ہے کہ قبلہ کو رخ ہو اور داہنی ہتھیلی داہنے رخسار کے نیچے رکھیں اور سورۃ اخلاص ۱۰۰ بار پڑھیں جس کے انعام میں کل روز آخرت اللہ تعالیٰ فرمائے گا کہ آج تیرا مقام جنت کے داہنے طرف والے باغ ہیں۔

دیکھ کر تلاوت کرنا دو ہزار درجہ ثواب

(۳۱) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قِرَاءَةُ الرَّجُلِ الْقُرْآنِ فِي غَيْرِ الْمُصْحَفِ أَلْفُ دَرَجَةٍ وَقِرَاءَتُهُ فِي الْمُصْحَفِ تُضَعَّفُ عَلَى ذَلِكَ إِلَى أَلْفِي دَرَجَةٍ "بَعَثَ فِي شُعَبِ الْإِيمَانِ رَقْمَ الْحَدِيثِ ۲۲۲۳"

”حضرت عثمان بن عبد اللہ ابن اوس ثقفی رضی اللہ عنہ سے روایت ہے کہ رسول اللہ ﷺ نے فرمایا کسی شخص کا بغیر قرآن کریم دیکھے تلاوت کرنا ہزار درجہ ہے اور قرآن میں دیکھ کر تلاوت کرنا اس پر دو ہزار درجہ افضل ہے۔

لئے کہ اس میں حالات قیامت کا بیان ہے اور سورۃ اخلاص تہائی قرآن کے برابر ہے جس کی وضاحت حدیث نمبر ۸ میں ہو چکی ہے سورۃ کافرون میں شرک سے کامل طور پر بے زاری کا بیان ہے اور قرآن مجید کے اصل مضامین چار ہیں جن میں سے چھوٹا مضمون شرک سے بے زاری ہے اس لئے سورۃ کافرون کو چار بار پڑھنے سے ایک قرآن مجید پڑھنے کا ثواب ملتا ہے۔ اور جو کوئی سوتے وقت یہ سورۃ پڑھ لیا کرے تو ان شاء اللہ خاتمہ ایمان پر ہوگا اللہ تعالیٰ نصیب کرے۔

پچاس سال کے گناہ معاف

(۲۹) عَنْ أَنَسٍ رَضِيَ اللَّهُ تَعَالَى عَنْهُ عَنِ النَّبِيِّ صَلَّى اللَّهُ تَعَالَى عَلَيْهِ وَسَلَّمَ قَالَ مَنْ قَرَأَ كُلَّ يَوْمٍ مِائَتِي مَرَّةٍ قُلْ هُوَ اللَّهُ أَحَدٌ مَحَى عَنْهُ ذُنُوبُ خَمْسِينَ سَنَةً إِلَّا أَنْ يَكُونَ عَلَيْهِ دَيْنٌ "تِرْمِذِيُّ رَقْمَ الْحَدِيثِ ۲۸۹۸ التَّنَائِي ۳۳۳۸"

”حضرت انس رضی اللہ عنہ سے روایت ہے کہ جناب رسول اللہ ﷺ نے ارشاد فرمایا جو روزانہ دو سو بار قل هو الله احد پڑھ لیا کرے تو اس کے پچاس سال کے گناہ مٹا دیے جائیں گے سوائے قرض کے۔
تشریح:

اس حدیث پاک میں گناہوں سے مراد صغیرہ گناہ ہیں اگر اتنے گناہ نہ ہوں تو اس کے بدلہ میں درجات بلند ہونگے اور اس سورۃ کے پڑھنے کی ترکیب میں کوئی قید نہیں دن اور رات کے کسی حصہ میں بھی دو سو بار پڑھ لیا کریں بہتر یہ ہے کہ ایک دم ہی پڑھے اور اگر مختلف مجلسوں میں بھی پڑھے تو بھی اجر و ثواب کی امید ضرور ہے اللہ تعالیٰ بار آور فرمائے۔ آمین

اس حدیث مبارکہ میں دیکھ کر تلاوت کلام پاک کی فضیلت کا بیان ہے کیونکہ قرآن مجید دیکھنا بھی عبادت ہے اور اس کی تلاوت بھی عبادت تو دیکھ کر پڑھنے والا دوہری عبادت کرتا ہے اور قرآن دیکھے بغیر حفظ تلاوت کرنے والا ایک عبادت کرتا ہے یہاں یہ بات بھی واضح رہے کہ چند چیزوں کا دیکھنا عبادت ہے۔

قرآن کریم کعبہ معظمہ عالم دین کا چہرہ ماں باپ کو شفقت کی نظر سے دیکھنا اور آقائے دو عالم ﷺ کا دیکھنا تو سب سے بڑھ کر عبادت ہے۔

تمام حاجتیں پوری ہوں گی

(۳۲) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَرَأَ يَسَ فِي صَدْرِ النَّهَارِ قَضِيَتْ حَوَائِجُهُ ط "رَوَاهُ النَّسَائِيُّ رَقْمَ الْحَدِيثِ ۳۳۱۸"

”حضرت عطاء بن ابی رباح رضی اللہ عنہ سے روایت ہے کہ رسول اللہ ﷺ نے ارشاد فرمایا جو شروع دن میں سورہ یس پڑھ لے اس کی تمام ضرورتیں پوری ہوں گی۔

تشریح:

سورہ یس شریف بعد نماز فجر پڑھنے سے بہت ساری برکتیں حاصل ہوتی ہیں اور یہ عمل بہت ہی مجرب ہے اس کا عامل کبھی فقر و فاقہ یا دیگر آفات میں نہ پھنسے گا ان شاء اللہ۔

گزشتہ تمام گناہ معاف

(۳۳) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَرَأَ يَسَ ابْتِغَاءَ وَجْهِ اللَّهِ تَعَالَى غُفِرَ لَهُ مَا تَقَدَّمَ مِنْ ذَنْبِهِ فَأَقْرَأُ وَهَذَا عِنْدَ مُوتِكُمْ "رَوَاهُ النَّسَائِيُّ رَقْمَ الْحَدِيثِ ۳۳۵۸"

”حضرت معقل رضی اللہ عنہ سے روایت ہے کہ نبی کریم ﷺ نے فرمایا کہ جو

رضائے الہی کے لئے سورہ یس پڑھے اس کے گزشتہ گناہ بخش دیئے جائیں گے لہذا مرنے والے کے پاس پڑھا کرو۔

تشریح:

اس حدیث پاک میں سورہ یس کا اخروی فائدہ بیان ہوا ہے یعنی قریب الموت یا فوت شدہ میت پر یا قبر پر اس سورہ شریف کے پڑھنے سے اس کے ایک تو گناہ بخش دیئے جائیں گے اور دوسرے اس کو تنگی عذاب سے بھی نجات مل جائے گی۔

قرآن کی زینت

(۳۴) وَعَنْ عَلِيٍّ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لِكُلِّ شَيْءٍ عَرُوسٌ وَعَرُوسُ الْقُرْآنِ الرَّحْمَنُ "مَعْنَى لِي حَسْبُ الْإِيمَانِ رَقْمَ الْحَدِيثِ ۳۳۶۴"

”حضرت علی کرم اللہ وجہہ سے روایت ہے کہ رسول اللہ ﷺ کو فرماتے ہوئے سنا کہ ہر چیز کی ایک زینت ہے اور قرآن کی زینت سورہ رحمن ہے۔

تشریح:

اس حدیث مبارکہ میں سورہ رحمان کو ۲ وجہ سے قرآن کی دلہن زینت فرمایا گیا (۱) اس سورہ میں اللہ تعالیٰ کی ذات و صفات کا ذکر ہے اور ذات و صفات پر اعتقاد رکھنا ایمان کی زینت ہے (۲) اس سورہ میں جنت کی حوروں ان کے حسن و جمال ان کے زیورات کا ذکر ہے اور یہ سب چیزیں جنت کی زینت ہیں جنت میں رب تعالیٰ سورہ رحمن کی تلاوت فرمائے گا جنتی سین کے اس سننے سے جولذت نصیب ہوگی وہ بیان و گمان سے باہر ہے۔

تنگی و افلاس سے نجات

(۳۵) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَرَأَ سُورَةَ الْوَاقِعَةِ فِي كُلِّ

لَيْلَةٍ لَمْ تُصِبهُ فَاقَةٌ أَبَدًا "بخاری رقم الحديث ۲۳۹۸"

"حضرت ابن مسعود رضی اللہ عنہ سے روایت ہے کہ رسول اللہ ﷺ نے فرمایا کہ جو ہر رات سورۃ واقعہ پڑھا کرے تو اسے کبھی فاقہ نہ ہوگا۔

تشریح:

سورۃ واقعہ ہر رات پڑھنے والا فقر و فاقہ سے محفوظ رہتا ہے یہ عمل بہت ہی مجرب ہے اللہ تعالیٰ نے بعض سورتوں آجیوں میں دنیاوی فائدے بھی رکھے ہیں تاکہ لوگوں کو قرآن مجید کی رغبت ہو اور اللہ تعالیٰ کے ذکر سے منہ پھیرنے سے انسان کی معیشت میں تنگی واقع ہو جاتی ہے جیسا کہ ارشاد باری تعالیٰ ہے (ومن اعرض عن ذکری فان له معیشتة ضلکاً) "اور جو ہمارے ذکر سے منہ پھیرے ہم اس کی روزی تک کر دیتے ہیں"

جنت میں محل

(۳۶) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَرَأَ قُلْ هُوَ اللَّهُ أَحَدٌ عَشْرَ

مَرَّاتٍ بَنِيَ لَهُ بِهَا قَصْرٌ فِي الْجَنَّةِ وَمَنْ قَرَأَ عِشْرِينَ مَرَّةً بَنِيَ لَهُ بِهَا قَصْرٌ فِي الْجَنَّةِ وَمَنْ قَرَأَهَا ثَلَاثِينَ مَرَّةً بَنِيَ لَهُ بِهَا ثَلَاثَةُ قُصُورٍ فِي الْجَنَّةِ فَقَالَ عُمَرُ بْنُ الْخَطَّابِ وَاللَّهِ يَا رَسُولَ اللَّهِ إِذَا لَمْ تَكْثِرْ قُصُورَنَا فَقَالَ رَسُولُ اللَّهِ صَلَّى اللَّهُ

عَلَيْهِ وَسَلَّمَ اللَّهُ أَوْسَعُ مِنْ ذَلِكَ "بخاری رقم الحديث ۲۳۹۸ مشکوٰۃ رقم الحديث ۳۸۵"

"حضرت سعید بن مسیب رضی اللہ عنہ سے روایت ہے کہ رسول کریم ﷺ نے ارشاد فرمایا کہ جو قل هو اللہ احد دس بار پڑھے اللہ اس کے لئے جنت میں محل تیار

کرے گا اور جو بیس بار پڑھے اللہ تعالیٰ اسکی برکت سے جنت میں دو محل بنا دیگا اور جو اسے تیس بار پڑھے اللہ تعالیٰ اسکی برکت سے جنت میں تین محل تیار کرے گا۔ حضرت عمر ابن الخطاب رضی اللہ عنہ نے عرض کیا یا رسول اللہ ﷺ تم تو اللہ کی قسم ہم اپنے محل بہت بنوالیں گے رسول اللہ ﷺ نے فرمایا اللہ اس سے بھی زیادہ وسعت والا ہے۔

تشریح:

یعنی ہر دس بار پر ایک بے مثل محل عطا ہوگا۔ کوئی یہ خیال نہ کرے کہ محل کی عطا صرف پہلے دس بار پر تو ہے پھر نہیں حضرت عمرؓ کے تعجب کے جواب میں ارشاد سے معلوم ہوا کہ اللہ تعالیٰ کی عطا بے حد و بے حساب ہے اگر روئے زمین کے تمام انسان ایمان لا کر روزانہ ہزار ہا مرتبہ سورۃ اخلاص کی تلاوت کیا کریں تو ہر ایک کو اس حساب سے عطا فرمائے گا اور اس کے خزانوں میں کچھ بھی کمی نہ ہوگی۔

اعلانیہ صدقہ

(۳۷) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْجَاهِرُ بِالْقُرْآنِ كَالْجَاهِرِ

بِالصَّدَقَةِ وَالْمُسِرُّ بِالْقُرْآنِ كَالْمُسِرِّ بِالصَّدَقَةِ ط

"بخاری رقم الحديث ۲۳۹۸/الموطا ۲۳۳ مسلمی ۲۵۶"

"حضرت عقبہ ابن عامر رضی اللہ عنہ سے روایت ہے کہ نبی کریم ﷺ نے فرمایا کہ اعلانیہ (بلند آواز سے) قرآن پڑھنے والا اعلانیہ صدقہ دینے والے کی طرح ہے اور آہستہ قرآن پڑھنے والا خفیہ صدقہ دینے والے کی طرح ہے۔

تشریح:

یعنی دونوں طرح تلاوت جائز اور باعث ثواب ہے جیسے دونوں طرح کا صدقہ خفیہ و اعلانیہ باعث ثواب ہے بعض حالات میں بلند آواز سے تلاوت افضل ہے

کیونکہ اس سے دل بے دار ہوتا ہے دوسروں کو تلاوت کا شوق پیدا ہوتا ہے۔ نیند بھاگتی ہے شیطان دفع ہوتا ہے رحمان راضی ہوتا ہے جبکہ ریا کاری نہ ہو۔

اچھی آواز قرآن کی زینت

(۳۸) عَنْ الْبَرَاءِ بْنِ عَازِبٍ رَضِيَ اللَّهُ تَعَالَى عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ حَسِّنُوا الْقُرْآنَ بِأَصْوَاتِكُمْ فَإِنَّ الصَّوْتِ الْحَسَنَ يَزِيدُ الْقُرْآنَ حُسْنًا ط "رَوَاهُ النَّسَائِيُّ رَقْمُ الْحَدِيثِ ۳۵۰۱ / مَشْكُوتُهُ ۳۲۰۸"

"حضرت براء ابن عازب رضی اللہ عنہ فرماتے ہیں کہ میں نے رسول اللہ ﷺ کو فرماتے ہوئے سنا کہ قرآن کو اپنی آوازوں سے زینت دو کیونکہ اچھی آواز قرآن کا حسن بڑھا دیتی ہے۔

تشریح:

ہر فرد اپنی آواز بری بھی نکال سکتا ہے اور اچھی بھی تو قرآن کی تلاوت میں اچھی آواز استعمال کرو اس کا یہ مطلب نہیں کہ جس کی آواز ہی اچھی نہ ہو وہ تلاوت ہی نہ کرے حضرت سیدنا بلال رضی اللہ عنہ اسی موٹی آواز سے ہی آذان و تلاوت کیا کرتے تھے رب تعالیٰ کو وہی پیاری تھی کیوں کہ وہاں دل کی آواز سنی جاتی ہے۔ بڑا مشہور واقعہ ہے کہ ایک مرتبہ دو عورتیں روضہ رسول ﷺ پر حاضری کے لئے حاضر تھیں ایک عورت مصری تھی اس کی آواز اور تلفظ خوبصورت تھا وہ صلوٰۃ و سلام عرض کر رہی تھی اور دوسری عورت عجمی تھی اس کا تلفظ اچھا نہ تھا وہ سلام عرض کرتے کرتے رو پڑی اس خیال سے کہ اس عورت کی آواز خوبصورت ہے اس کا سلام تو حضور ﷺ قبول فرمائیں گے اور میری آواز اچھی نہیں لہذا میرا سلام تو قبول نہ ہوگا جب رات کو سوئی تو اس کی ایسی قسمت جاگی کہ حضور نبی کریم ﷺ کی زیارت نصیب ہوگئی آقا ﷺ نے فرمایا ہماری بارگاہ

میں خلوص دل کو رسائی حاصل ہوتی ہے ہم نے تمہارا سلام قبول کر لیا ہے۔

وجہ تسمیہ

(۳۹) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَعْرِفُ فَصْلَ السُّورَةِ حَتَّى يَنْزِلَ عَلَيْهِ بِسْمِ اللَّهِ الرَّحْمَنِ الرَّحِيمِ "رَوَاهُ أَبُو دَاوُدَ رَقْمُ الْحَدِيثِ ۷۸۸ / مَشْكُوتُهُ ۳۲۱۸"

"حضرت ابن عباس رضی اللہ عنہما سے روایت ہے کہ رسول اللہ ﷺ نے فرمایا سورتوں میں فاصلہ نہ پہنچاتے تھے حتیٰ کہ بِسْمِ اللَّهِ الرَّحْمَنِ الرَّحِيمِ اتری تھی۔

تشریح:

اس حدیث مبارکہ سے معلوم ہوا کہ بسم اللہ شریف ہر سورت کا حصہ نہیں بلکہ سورتوں کے ابتداء و اختتام کے لئے نازل ہوئی ہے بسم اللہ شریف کی بڑی برکتیں ہیں۔ اس کے ضمن میں ایک واقعہ مذکور ہے کہ بنی اسرائیل سے ایک شخص جو بہت ہی گناہ گار تھا اپنی شادی کے چند دن بعد فوت ہو گیا اور اسے اس کے اعمال کے مطابق عذاب قبر میں مبتلا کر دیا گیا وقت گذرتا رہا اس کے گھر میں بچہ پیدا ہوا جب وہ بولنے کے قابل ہوا تو اس کی والدہ نے معلم کے پاس پہنچایا معلم نے جب اسے بسم اللہ الرحمن الرحیم پڑھائی تو اللہ تعالیٰ نے فرشتوں کو حکم دیا کہ فلاں شخص سے عذاب اٹھا لو کیونکہ آج اس کے بیٹے نے زمین پر میرا نام رحمن و رحیم لیا ہے تو مجھے حیا آتی ہے کہ اس کے باپ کو عذاب دوں۔

اللہ بھی اپنے بندوں کو یاد کرتا ہے

(۴۰) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقُولُ اللَّهُ تَعَالَى أَنَا عِنْدَ خَلْقِ عَبْدِي بِي وَأَنَا مَعَهُ إِذَا ذَكَرَنِي فَإِنْ ذَكَرَنِي فِي نَفْسِهِ ذَكَرْتُهُ فِي نَفْسِي وَإِنْ ذَكَرَنِي فِي مَلَأَةٍ ذَكَرْتُهُ فِي مَلَأَةٍ خَيْرٌ مِنْهُمْ "مُتَّفَقٌ عَلَيْهِ مُسْلِمٌ رَقْمُ الْحَدِيثِ ۶۷۰۳ - ۶۷۰۶"

”حضرت ابو ہریرہ رضی اللہ عنہ سے روایت ہے کہ نبی کریم ﷺ نے فرمایا کہ اللہ تعالیٰ فرماتا ہے کہ میں اپنے بندے کے گمان کے نزدیک ہوتا ہوں جو مجھ سے رکھے جب بندہ مجھے یاد کرتا ہے تو میں اس کے ساتھ ہوتا ہوں اگر بندہ مجھے اپنے دل میں یاد کرتا ہے تو میں بھی اسے اکیلے ہی یاد کرتا ہوں اور اگر مجھے مجمع میں یاد کرتا ہے تو میں اس سے بہتر مجمع میں یاد کرتا ہوں۔

تشریح:

اس حدیث مبارکہ میں عبد سے مراد مومن صلیح ہے یعنی بندہ جو میرے متعلق گمان رکھے گا میں ویسا ہی معاملہ اس کے ساتھ کروں گا اگر بندہ نیک اعمال کر کے قبولیت کی امید رکھے گا تو قبول کروں گا۔

اور اگر مشکوک رہے گا جیسا کہ آج کل کئی لوگ یہ کہہ دیتے ہیں کہ نماز تو پڑھی ہے پتہ نہیں قبول ہوتی بھی ہے کہ نہیں تلاوت صدقات و خیرات کیسے ہیں قبول ہوتے ہیں کہ نہیں ایسے گمان رکھنے والوں کے اعمال رد ہونے کا زیادہ اندیشہ ہے لہذا نیک اعمال کر کے ان کی قبولیت کی امید رکھنی ضروری ہے۔

نوٹ: اعمال صالحہ کیسے بغیر بخشش کی امید رکھنا گمان نہیں بلکہ نفس کا دھوکہ ہے۔

اعلان جنگ

(۴۱) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ تَعَالَى قَالَ مَنْ عَادَى لِيُؤْمِرًا فَقَدْ آذَنَهُ بِالْحَرْبِ وَمَا تَقَرَّبَ إِلَيَّ عَبْدِي بِشَيْءٍ أَحَبَّ إِلَيَّ مِنْهُمَا اقْتَرَضْتُ عَلَيْهِ وَمَا يَزَالُ عَبْدِي يَتَقَرَّبُ إِلَيَّ بِالنَّوَافِلِ حَتَّى أَحْبَبْتُهُ فَإِذَا أَحْبَبْتُهُ فَكُنْتُ سَمْعَهُ الَّذِي يَسْمَعُ بِهِ وَيَبْصَرَهُ الَّذِي يَبْصُرُ بِهِ وَيَدَهُ الَّتِي يَبْطِشُ بِهَا وَرِجْلَهُ الَّتِي يَمْشِي بِهَا وَإِنْ سَأَلَنِي لَأُعْطِيَنَّهُ وَلَئِنْ أَسْتَعَاذَنِي لَأُعِيْذَنَّهُ وَمَا تَرَدَّدْتُ عَنْ

شَيْءٍ أَنَا فَاعِلُهُ تَرَدَّدِي عَنْ نَفْسِ الْمُؤْمِنِ يَكْرَهُ الْمَوْتَ وَأَنَا أَكْرَهُ مَسَاءَتَهُ وَلَا يَكْلَهُ مِنْهُ ط ”رَوَاهُ الْبُخَارِيُّ بِهَارِي رَقْمُ الْحَدِيثِ ۶۵۰۲ / مُشْكُوَاتُ رَقْمُ الْحَدِيثِ ۳۳۶۶

”حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا کہ اللہ تعالیٰ فرماتا ہے جو میرے کسی دلی سے عداوت رکھے میں اسے اعلان جنگ دیتا ہوں اور میرے کسی بندہ کا بمقابلہ فرائض عبادتوں کے دوسرے ذریعہ سے مجھ سے قریب ہونا مجھے زیادہ پسند نہیں اور میرا بندہ نوافل کے ذریعہ سے قریب ہوتا رہتا ہے حتیٰ کہ میں اس سے محبت کرنے لگتا ہوں۔ پھر جب میں اس سے محبت کرتا ہوں تو میں اس کے کان ہو جاتا ہوں جن سے وہ سنتا ہے اور اس کی آنکھیں۔ ہو جاتا ہوں جن سے وہ دیکھتا ہے اور اس کے ہاتھ ہو جاتا ہوں جن سے وہ پکڑتا ہے اور اس کے پاؤں بن جاتا ہوں جن سے وہ چلتا ہے اگر وہ مجھ سے مانگتا ہے تو اسے دیتا ہوں اور اگر میری پناہ لیتا ہے تو اسے پناہ دیتا ہوں اور جو مجھے کرنا ہوتا ہے اس میں کبھی تردد نہیں کرتا جیسے کہ میں اس مومن کی جان نکالنے میں توقف کرتا ہوں جو موت سے گھبراتا ہے اور میں اسے ناخوش کرنا پسند نہیں کرتا اور ہر موت بھی اس کے لئے ضروری ہے۔


تشریح:

اولیاء اللہ کی جماعت ایسے لوگوں پر مشتمل ہے جن کا اللہ تعالیٰ کے ساتھ ایک خاص تعلق ہے اور معرفت الہی کے سمندر میں اتنا غوطہ زن ہیں کہ دنیا و مافیہا سے قطعاً بے پروا ہیں اپنے یار حقیقی کی مرضی کے خلاف جسم کو حرکت دینا قیامت و حادثے کے مترادف ہے احکام خداوندی کی پابندی اس انداز سے کرتے ہیں کہ فرض تو فرض رہا کسی مستحب تک کو چھوڑنا گوارا نہیں کرتے اور اللہ جل شانہ کا قرب فرائض و نوافل کے ذریعے حاصل کرتے ہیں اور اتنا قریب ہو جاتے ہیں کہ دیکھتے ہیں تو آنکھیں ان کی

طاقت رب کی ہوتی ہے کان ان کے سنتے رب کی طاقت سے ہیں ہاتھ ان کے حرکت رب کی طاقت سے کرتے ہیں پاؤں ان کے چلتے رب کی طاقت سے ہیں جیسا کہ بزرگ فرماتے ہیں پوری زمین ولی کے اڑھائی قدم ہے اور غوثِ وقت شیخ عبدالعزیز دباغ رحمۃ اللہ علیہ فرماتے ہیں کہ لوگ اڑھائی قدم کہتے ہیں اور ہمارا تو پہلا قدم ہی رکھنے کو زمین نظر نہیں آتی اور اللہ تعالیٰ ان کو اتنا محبوب رکھتا ہے کہ ان سے دشمنی رکھنے والے کو اعلان جنگ دیتا ہے اور یہ اولیاء اللہ کے دشمنوں پر اتنا غضب ہے کہ اللہ کی پناہ اللہ تعالیٰ سے جنگ کرنے کی مجال کس میں ہے۔ اللہ تعالیٰ نے دو گناہوں پر اعلان جنگ دیا ہے (۱) سود کھانے والا (۲) دشمن اولیاء اللہ سود خور اور دشمن اولیاء اللہ اگر اللہ تعالیٰ سے جنگ کرنے کی طاقت رکھتے ہیں تو پھر سود خور سود کھائیں اور دشمن اولیاء دشمنی کریں اور اگر نہیں رکھتے اور یقیناً نہیں رکھتے تو ان کی نجات کا واحد ذریعہ یہی ہے کہ سود خور سود کھانا چھوڑ دیں اور توبہ کریں اور دشمن اولیاء اللہ ان کی دشمنی چھوڑ دیں اور توبہ کریں میں نہیں سمجھتا کہ ان دو افعال قبیحہ سے بڑھ کر کوئی گناہ ایسا ہوگا جس پر اتنا غضب فرمایا گیا ہو اللہ تعالیٰ اپنے غضب سے محفوظ فرمائے آمین۔

نوٹ: تارکِ فرائض کے نوافل قبول نہیں ہوتے افسوس ان لوگوں پر جو فرض عبادات پرستی کریں اور نوافل پر زور دیں اور ہزار افسوس ان پر جو بھنگ چرس گانے بجانے کو خداری کا ذریعہ سمجھیں اور نماز روزے کے قریب تک نہ جائیں۔ اللہ کے ولی غایت درجہ غیرت مند ہوتے ہیں لہذا آج کل کئی عورتیں جو یہ ڈھونگ رچاتی پھرتی ہیں کہ مجھ پر فلاں بزرگ کی حاضری ہوتی ہے یہ سراسر دھوکہ فراڈ اور جہنمی لوگوں کا کام ہے اللہ کے بزرگوں کا غیر محرم عورت کے پاس جانے کا تصور ہی ممکن نہیں۔ ایسے دھوکہ باز لوگوں کے پاس اٹھنا بیٹھنا حرام ہے۔

ادارہ کی دیگر مطبوعات



النوار شریعت

مصنف (حضرت علامہ مفتی جلال الدین احمد امجدی)
ترجمہ (حافظ محمد ابرہیم چشتی)

اربعین شدت

برائے اہل بیت کے دشمنوں پر ایک سدا جاوید گانا اور تحفہ
مصنف (حضرت علامہ مفتی محبوب علی خان رضوی صاحب)
ترتیب و تخریج (حافظ محمد صابر حسین چشتی)

توضیح العقائد

مصنف (حضرت شاہ محمد رکن الدین محدث الوری)
ترتیب و تخریج (حافظ محمد صابر حسین چشتی)



عقوبت پریس کتب خانہ

Ph: 042-36103874

